

Дневни билтени

2015

Февруари
Март
Април
Мај
Јуни
Јули
Август
Септември
Октомври
Ноември
Декември

2016

2017

2018

2019

2020

Извадок на дел од дневни настани 30.05.2020

На 29.05.2020 во 19.35 часот, полициски службеници од СВР Скопје го лишиле од слобода Н.Т.(21) од Скопје затоа што при претрес во неговиот дом на бул.„Јане Сандански“ во Скопје, извршен со судска наредба, била пронајдена и одземена опојна дрога - марихуана. Тој бил приведен во полициска станица и по целосно документирање на случајот, против него ќе биде поднесена соодветна пријава.

На 29.05.2020 во 09.40 часот во Полициското одделение Мирковци, вработен во погребален сервис Бутел пријавил дека на гробиштата од црквата Св.Никола во с.Мирковци, додека копал за гробно место, пронашол граната со должина од околу 30 см. Увид бил извршен, а гранатата била подигната од пиротехничар од Дирекцијата за заштита и спасување за понатамошна постапка.

На 29.05.2020 во 21.00 часот во с.Волково, скопско, полициски службеници од Полициската станица Ѓорче Петров го пронашле Д.Т.(16) од Скопје за кој истиот ден во 02.00 часот неговата мајка Ж.Т.(42) од Скопје пријави дека се оддалечил од домот. Тој бил предаден на неговата мајка.

На 29.05.2020 во 12.30 часот на регионалниот пат Гевгелија-Дојран, на крстосница „Ѓавато“, полициски службеници од Полициска станица за граничен премин и граничен надзор Богородица забележале патничко возило „фолксваген пасат“ со бугарски национални ознаки во кое се превезувале поголем број на лица и кое се движи од Богданци кон Гевгелија. Полициските службеници со возило се упатиле кон него. На крстосницата Гевгелија возилото се вклучило на автопатот кон Скопје, а на крстосницата с.Миравци–с.Милетково, поради неприлагодена брзина, излетало од патот. После тоа, возачот побегнал. Во возилото биле понајдени 13 лица мигранти од Бангладеш кои биле приведени во Полициска станица за граничен премин и граничен надзор Богородица. Набргу потоа, возачот бил пронајден и предаден во СВР Струмица. Се работи за Б.Ј.(22) од Богданци. По целосно документирање на случајот, против него ќе биде поднесена соодветна пријава.

На 29.05.2020 околу 20.00 часот на ул.„Васил Иљоски“ во Велес се случила сообраќајна незгода помеѓу патничко возило „даеву тико“ со велешки регистарски ознаки, управувано од С.Т.(46) од Велес и мотоцикл „квики“ со велешки регистарски ознаки, управуван од Н.П.(27) од Велес. По незгодата, возачот на мотоциклот бил пренесен во ЈЗУ-Велес каде му биле констатирани тешки телесни повреди и бил задржан на понатамошно лекување. Увид извршила екипа од СВР Велес.

На 29.05.2020 во 09.50 часот во Полициската станица Центар, Г.С.(28) од Тетово пријавил дека во Градски Парк, во близина на бараките на Град Скопје, бил каснат од куче скитник.

На 29.05.2020 во 11.30 часот во Полициската станица Аеродром, Б.Ј.(34) од Скопје пријавила дека на бул.„Јане Сандански“ во Скопје нејзината малолетна ќерка била касната од куче скитник.

На 29.05.2020 околу 21.30 часот на улица „Васил Стефоски“ во Охрид, полициски службеници од СВР Охрид ги лишиле од слобода Н.М.(45) и Е.Ш.(40), двајцата од Охрид, затоа што при преглед во патничко возило „бмв“ во кое биле двајцата, била пронајдена и одземена марихуана. Тие биле приведени во полициска станица и по целосно документирање на настанот, СВР Охрид ќе поднесе соодветна пријава.

На 29.05.2020 во 16.00 часот на ул.„Кеј Димитар Влахов“ во Скопје, полициски службеници од СВР Скопје го лишиле од слобода М.Х.(29) од Скопје затоа што се однесувал агресивно и се заканувал на полициски службеници кои извршувале службени дејствија. Тој бил приведен во полициска станица и по целосно документирање на случајот против него ќе биде поднесен соодветен поднесок.

На 28.05.2020 во 23.10 часот на ул.„Костурски Херои“ во Скопје, полициски службеници од СВР Скопје го лишиле од слобода Ф.Е.(21) од Скопје затоа што се однесувал агресивно и се заканувал на полициски службеници кои вршеле службени дејствија. Тој бил приведен во полициска станица и по целосно документирање на случајот против него ќе биде поднесен соодветен поднесок.

На 29.05.2020 во 10.17 часот во СВР Скопје, од Градската болница „Св.Наум Охридски“ било пријавено дека кај нив со тешки телесни повреди бил донесен З.А.(33) од Скопје. Полициски службеници излегле на местото и било констатирано дека З.А. се здобил со поврдите додека извршувал работни задачи во фирма на ул.„Пролетерска“ во Скопје. Се работи на расчистување на случајот.

На 29.05.2020 во 02.40 часот во СВР Скопје, С.П.(28) од Скопје пријавила дека околу 00.00 часот во семејниот дом на ул.„Никола Тесла“ таа и нејзината мајка В.П.(61) биле физички нападнати од нејзиниот татко Љ.П.(59) од Скопје. Љ.П. бил приведен и по целосно документирање на случајот против него ќе биде поднесен соодветен поднесок.

На 29.05.2020 во 12.00 часот во Полициската станица Гостивар, Л.Д.(35) од Гостивар пријавил дека бил измамен од лицето А.„Н“. Според пријавеното, на 14.08.2017 негов познаник го повикал кај него затоа што кај него било лице кое продавало стан во склоп на хотел во Струга и ако бил заинтересиран да дојде да се договорат. Исто така, според пријавата, тој отишол и се сретнал со А.„Н“, при што се договориле да го купи станот за цена од 8.000 евра, а парите ги барал веднаш затоа што правел свадба. Како што е пријавено, Л.Д. се согласил и наредниот ден заедно со негов пријател во Гостивар се сретнале со А.„Н“ и му дал половина од сумата и ги зел клучевите од станот, а неколку дена подоцна повторно се сретнале во угостителски објект и му ја дал втората половина. Според пријавеното, по неколку дена, Л.Д. отишол во хотелот во Струга каде што го известиле дека лице со име А. „Н“ не поседува стан и му дозволиле да провери. Како што пријавил Л.Д., после тоа тој се сретнал со А.„Н“ и по извршен разговор со него дознал дека бил измамен, а до денот на пријавување не добил сопственост на станот и не му биле вратени парите. Се преземаат мерки за расчистување на случајот.

На 29.05.2020 во 15.45 часот во Полициската станица Гостивар, Д.Н.(64) од Гостивар, вработен како лекар во болницата во Гостивар, пријавил дека околу 13.40 часот во Ургентен центар Гостивар бил физички нападнат од Б.А.(44) од Гостивар, лекар во Ургентен центар Гостивар. Сочинет е записник за констатиран прекршок и по целосно документирање на случајот ќе биде поднесен соодветен поднесок.

На 29.05.2020 околу 17.25 часот во Полициската станица Чаир, Х.В. и К.В.(47) пријавиле дека лице со патничко возило „ауди“ ги бркал со возилото и сакал да ги убие. Полициски службеници извршиле пребарување на теренот и го пронашле Г.И.(31) од Скопје и возилото „ауди“ што го управувал. Исто така, била пронајдена и една лопата со која било извршено оштетувањето на патничко возило „мицубиши“, а Г.И. бил приведен. По целосно документирање на случајот ќе биде поднесен соодветен поднесок.

На 29.05.2020 околу 20.25 часот во СВР Скопје било пријавено дека пред бензинска пумпа на Транспортен центар бил нарушен јавниот ред и мир со физичка пресметка помеѓу неколку лица. Полициски службеници излегле на местото и било констатирано дека Б.Ј.(54) од Скопје бил физички нападнат од три лица. Се преземаат мерки за расчистување на случајот.

На 29.05.2020 во 11.00 часот во Полициската станица Крива Паланка, А.Ј.(45) од Крива Паланка пријавил дека од дома во непознат правец се оддалечила неговата ќерка Е.Ј.(14). Пријавителот се сомнева дека се наоѓа во Кочани во домот кај лицето А.Н.(20). Се преземаат мерки за пронаоѓање на лицето.

На 29.05.2020 во 22.30 часот во Полициската станица Валандово, Н.К.(47) од с.Јосифово пријавил дека од дома во непознат правец се оддалечила неговата ќерка С.К.(15). Се преземаат мерки за пронаоѓање на лицето.

На 29.05.2020 во Полициската станица станица Кичево, М.С.(39) од Кичево пријавила дека на булеварот „Ослободување“ во Кичево била касната од куче скитник.

МИНИСТЕРСТВО	АНАЛИЗИ И СТАТИСТИКИ	ИНСТИТУЦИИ	ОСТАНАТИ ЛИНКОВИ
» Министер	» Сообраќај	» Влада	» Фото галерија
» Заменик министер	» Јавен ред и мир	инте » Претседател	» Видео галерија
» Државен секретар	» Гранични работи	» Собрание	» Закажување со лични документи
» Биро за јавна безбедност	» Криминалитет	» Јавно обвинителство	» Адреси и контакт телефони
		» Центар за обука	» Архива